

# कार्यालय-निदेशक, माध्यमिक शिक्षा राजस्थान, बीकानेर

क्रमांक : शिविरा-मा/माध्य/निप्र/नवाचार/2017-19/198

दिनांक : 12.12.2019.

समस्त मुख्य जिला शिक्षा अधिकारी एवं  
जिला परियोजना समन्वयक, समग्र शिक्षा अभियान।

विषय:- निदेशालय के तत्वावधान में निर्मित "बोर्ड परीक्षा परिणाम उन्नयन कार्य योजना-2020" में प्रदत्त निर्देशों के प्रभावी क्रियान्वयन के सम्बन्ध में।


प्रसंग:- समसंख्यक निर्देश पत्र दिनांक : 13.11.2019 एवं 26.11.2019

उपर्युक्त विषयान्तर्गत प्रासंगिक निर्देश पत्रों द्वारा निदेशालय के तत्वावधान में बोर्ड परीक्षा परिणाम में संख्यात्मक एवं गुणात्मक सुधार हेतु निर्मित "बोर्ड परीक्षा परिणाम उन्नयन कार्य योजना- 2020" की क्रियान्विति से सम्बन्धित निर्देश प्रेषित कर क्षेत्राधिकार में सुनिश्चित पालना हेतु निर्देशित किया जा चुका है। संदर्भित कार्य योजना के तहत निर्देशानुसार विभाग की आधिकारिक वेब-साईट तथा "शाला दर्पण पोर्टल" पर उपलब्ध करवाई जा रही निम्नांकित माध्यमिक तथा उच्च माध्यमिक परीक्षा से सम्बन्धित अध्ययन/शैक्षिक सामग्री क्षेत्राधिकार के समस्त राजकीय माध्यमिक एवं उच्च माध्यमिक विद्यालयों में कक्षा-10 एवं 12 की बोर्ड परीक्षा- 2020 में प्रविष्ट होने जा रहे विद्यार्थियों के उपयोगार्थ उपलब्ध करवाया जाना सुनिश्चित करें तथा इसका उपयोग सम्बन्धित विषयाध्यापकों द्वारा भी कक्षा शिक्षण के दौरान परीक्षा में बेहतर परिणाम के उद्देश्य से विद्यार्थियों के अभ्यासार्थ करवाया जाना सुनिश्चित करावे:-

- 1) कक्षा-10 के पाठ्यक्रमानुरूप निदेशालय के तत्वावधान में "प्रयास-2018" कार्य योजना के तहत निर्मित अपेक्षाकृत कठिन विषयों विज्ञान, गणित तथा अंग्रेजी के अध्ययन-अध्यापन को आसान/रुचिकर बनाने वाली अध्ययन/शैक्षिक सामग्री।
- 2) कक्षा-10 के विज्ञान, गणित, सामाजिक विज्ञान, हिन्दी, अंग्रेजी तथा तृतीय भाषा-संस्कृत विषयों हेतु बोर्ड परीक्षा के अभ्यासार्थ पाठ्यक्रमानुरूप विभिन्न प्रकार के प्रश्नों से निर्मित प्रश्न बैंक।
- 3) कक्षा-12 के विज्ञान वर्ग से सम्बन्धित विषयों हेतु बोर्ड परीक्षा के अभ्यासार्थ पाठ्यक्रमानुरूप विभिन्न प्रकार के प्रश्नों से निर्मित प्रश्न बैंक।
- 4) कक्षा-10 एवं 12 की बोर्ड परीक्षा - 2018 में सर्वोच्च स्थान प्राप्त करने वाले विद्यार्थियों की विषयवार उत्तरपुस्तिकाओं की स्केन प्रति। (परीक्षा परिणाम में गुणात्मक उन्नयन हेतु उक्त उत्तरपुस्तिकाओं का अवलोकन विद्यार्थियों को करवाया जाना समीचीन होगा)
- 5) कक्षा-12 के कला वर्ग के मुख्य विषयों से सम्बन्धित शैक्षिक/अध्ययन सामग्री भी शीघ्र ही विभागीय वेब-साईट पर विद्यार्थी उपयोगार्थ उपलब्ध करवा दी जाएगी।

समस्त राजकीय माध्यमिक/उच्च माध्यमिक विद्यालयों के संस्था प्रधानों द्वारा उपर्युक्त शिक्षण/अध्ययनोपयोगी सामग्री विभाग की आधिकारिक वेब-साईट के लिंक <http://education.rajasthan.gov.in/content/raj/education/secondary-education/en/order/Secondary/Prayas-2019.html> से डाउनलोड की जानी है। विद्यालयों का परीवीक्षण/अवलोकन करने वाले समस्त विभागीय पर्यवेक्षण अधिकारियों को निर्देशित किया जाता है कि वक्त निरीक्षण उक्त निर्देशों की विद्यालय में पालना के सम्बन्ध में अवगति प्राप्त किया जाना सुनिश्चित करते हुए ऑन लाईन GOOGLE FORM LINK: <https://tinyurl.com/Prayas-2019> की पूर्ति पश्चात् आवश्यक रूप से Submit करें।

"बोर्ड परीक्षा परिणाम उन्नयन कार्य योजना- 2020" की पालना बाबत पूर्व प्रदत्त प्रासंगिक निर्देशों के अनुवर्तन में लेख है कि क्षेत्राधिकार के समस्त राजकीय माध्यमिक एवं उच्च माध्यमिक विद्यालयों के संस्था प्रधानों को उपर्युक्त पूरक निर्देशों की समुचित पालना हेतु पाबन्द किया जाना सुनिश्चित करें।




उप निदेशक (माध्यमिक)  
माध्यमिक शिक्षा राजस्थान  
बीकानेर

प्रतिलिपि : निम्नांकित को सूचनार्थ,पालनार्थ एवं यथावश्यक कार्यवाही हेतु प्रेषित है :-

1. निजी सचिव, शासन सचिव, स्कूल शिक्षा, भाषा एवं पुस्तकालय विभाग, राजस्थान, जयपुर।

2. आयुक्त, स्कूल शिक्षा एवं राजस्थान स्कूल शिक्षा परिषद् सह विशिष्ट शासन सचिव, राजस्थान, जयपुर।
3. राज्य परियोजना निदेशक, समग्र शिक्षा अभियान एवं अतिरिक्त आयुक्त, राजस्थान स्कूल शिक्षा परिषद्, जयपुर।
4. निदेशक, प्रारम्भिक शिक्षा एवं पंचायती राज (प्रारम्भिक शिक्षा), राजस्थान, बीकानेर।
5. निदेशक, राजस्थान राज्य शैक्षिक अनुसंधान एवं प्रशिक्षण परिषद्, उदयपुर।
6. समस्त संभागीय संयुक्त निदेशक, स्कूल शिक्षा को संभाग क्षेत्राधिकार में समुचित पर्यवेक्षण एवं प्रबोधन तथा कार्य योजना के भारसाधक अधिकारी को निदेशालय में आगामी माह जनवरी-2020 में संभाग हेतु नियत दिवस को आयोज्य मासिक प्रगति समीक्षा बैठक में यथादिवस उपस्थिति की सुनिश्चितता हेतु।
7. समस्त जिला शिक्षा अधिकारी (मुख्यालय)-माध्यमिक को सम्पूर्ण जिले में कार्य योजना की प्रभावी एवं सार्थक क्रियान्विति के लिए वांछित सहयोग की सुनिश्चितता हेतु।
8. समस्त मुख्य ब्लॉक शिक्षा अधिकारी एवं पदेन ब्लॉक संदर्भ केन्द्र प्रभारी, समग्र शिक्षा अभियान को ब्लॉक क्षेत्राधिकार के समस्त राजकीय माध्यमिक एवं उच्च माध्यमिक विद्यालयों में कार्य योजना की अक्षरशः पालना एवं क्रियान्विति की नित्य समीक्षा एवं सतत पर्यवेक्षण हेतु।
9. समस्त जिला प्रभारी गण, कार्यालय हाजा को प्रभारित जिले से सम्बन्धित आगामी माह जनवरी-2020 में नियत दिवस को मासिक समीक्षा बैठक शामिल होने एवं कार्य योजना की क्रियान्विति एवं पालना के लिए यथोचित कार्य निष्पादन हेतु।
10. प्रधानाचार्य, सादुल स्पोर्ट्स स्कूल, बीकानेर।
11. समस्त अतिरिक्त जिला परियोजना समन्वयक, समग्र शिक्षा अभियान।
12. सिस्टम एनालिस्ट, कार्यालय हाजा को विभागीय वेब-साईट पर अपलोड एवं समस्त राजकीय माध्यमिक एवं उच्च माध्यमिक विद्यालयों के ई-मेल पते पर प्रेषित करने हेतु।
13. वरिष्ठ सम्पादक, "शिविरा", प्रकाशन अनुभाग, कार्यालय हाजा को आगामी अंक में प्रकाशनार्थ।
14. समस्त पंचायत प्रारम्भिक शिक्षा अधिकारी (पीईईओ) एवं संस्था प्रधान, राजकीय मावि/उमावि।
15. सहायक निदेशक (शाला दर्पण), कार्यालय हाजा को "शाला दर्पण पोर्टल" पर अपलोड करने हेतु।
16. स्टाफ ऑफिसर, कार्यालय हाजा।
17. रक्षित पत्रावली।

  
 उप निदेशक (माध्यमिक)  
 माध्यमिक शिक्षा राजस्थान  
 बीकानेर